

ශ්‍රී ලංකා පරිපාලන සේවයේ II/II ශ්‍රේණියේ කේ. පී. සිරිබද්ධන මහතා 2003.12.01 දින සිට නැවත නියමයක් කරන තුරු ගොවිජන සේවා සහකාර කොමසාරිස්වරයෙකු වශයෙන්,

ශ්‍රී ලංකා පරිපාලන සේවයේ II/II ශ්‍රේණියේ එන්. ඒ. කේ. එල්. විජේනායක මහතා 2004.01.01 දින සිට නැවත නියමයක් කරන තුරු ගොවිජන සේවා සහකාර කොමසාරිස්වරයෙකු වශයෙන්,

ශ්‍රී ලංකා පරිපාලන සේවයේ II/II ශ්‍රේණියේ ඩී. එම්. ගුණපාල මහතා 2004.02.03 දින සිට නැවත නියමයක් කරන තුරු ගොවිජන සේවා සහකාර කොමසාරිස්වරයෙකු වශයෙන්,

ශ්‍රී ලංකා පරිපාලන සේවයේ II/II ශ්‍රේණියේ ඩබ්. පී. ඒ. එල්. ගුණසේකර මහතා 2004.04.29 දින සිට විදේශ සම්පත් දෙපාර්තමේන්තුවේ ආසියානු සංවර්ධන බැංකු අංශයේ සහකාර අධ්‍යක්ෂ වරයෙකු වශයෙන්,

ශ්‍රී ලංකා පරිපාලන සේවයේ II/II ශ්‍රේණියේ චන්දිමා වික්‍රමසිංහ මෙනවියා 2004.05.17 දින සිට නැවත නියමයක් කරන තුරු ජනාධිපති සහකාර ලේකම්වරියක වශයෙන්,

ශ්‍රී ලංකා පරිපාලන සේවයේ II/II ශ්‍රේණියේ බී. එච්. එන්. ජයවික්‍රම මහතා 2004.07.06 දින සිට නැවත නියමයක් කරන තුරු විදුලිබල හා බලශක්ති අමාත්‍යාංශයේ සහකාර අධ්‍යක්ෂ (බලශක්ති) වශයෙන්.

එස්. සී. මාන්තප්පෙරුම,
ලේකම්,
රාජ්‍ය පරිපාලන සහ ස්වදේශ කටයුතු අමාත්‍යාංශය.

09-773

ආණ්ඩුවේ නිවේදන

විවාහ සිදුකිරීම සඳහා දේවස්ථානය ලියාපදිංචි කිරීම

විවාහ ලියාපදිංචි කිරීමේ ආඥාපනතේ (112 වැනි පරිච්ඡේදය) 10 වැනි වගන්තියේ විධිවිධාන අනුව ලබුගම කරුණානායකගේ රත්නසිරි නමැති, ශ්‍රී ලංකාවේ රෙජිස්ට්‍රාර් ජනරාල් වන මම ප්‍රසිද්ධ ක්‍රිස්තියානි දේවස්ථානයක් හැටියට ප්‍රයෝජනයට ගැනෙන පහත සඳහන් කරනු ලබන ගොඩනැගිල්ල විවාහ සිදු කිරීම සඳහා විධි වූ පරිදි ලියාපදිංචි කර තිබෙන බව මෙයින් දැනුම් දෙනු ලැබේ.

2004 සැප්තැම්බර් මස 03 වැනි දින,
රෙජිස්ට්‍රාර් ජනරාල් කාර්යාලය,
කොළඹ.

එල්. කේ. රත්නසිරි,
රෙජිස්ට්‍රාර් ජනරාල්.

උපලේඛනය

| අංකය | ලියාපදිංචි කිරීමේ දිනය | විස්තරය | පිහිටීම | දේවගැනිතැන, අයිතිකරු හෝ භාරකරු | ගොඩනැගිල්ල ලියාපදිංචි කරනු ලැබ ඇත්තේ කුමන ආගමක් වෙනුවෙන් ද |
|------|------------------------|-------------------------|----------------------|--------------------------------|--|
| 1365 | 2004.08.04 | ඇඳහිල්ලේ යාඥා දේවස්ථානය | දේවානම්පිය තිස්ස පුර | ඩී. දසානේ ජෝසප් පියතුමා | රෝමානු කතෝලික නොවන ක්‍රිස්තියානි |

09-644

වන්දනා පනත

2004 වර්ෂයේ පාණ්ඩුරුපු ශ්‍රී තුරෝපදෙයි අම්මාන් කෝවිලේ වාර්ෂික උත්සවය

අම්පාර දිස්ත්‍රික්කයේ කල්මුන දෙමළ කොට්ඨාශයෙහි ප්‍රාදේශීය ලේකම් කාර්යාල වසම

මෙම දේවාලයේ 2004 වර්ෂයේ වාර්ෂික මහෝත්සවය 2004 ක්වු සැප්තැම්බර් මස 14 වැනි දින ආරම්භවී 2004 ඔක්තෝබර් මස 02 වැනි දින නිමාව දැක්වෙන බව සියලුම වන්දනාකරුවන්ට හා අනෙකුත් අයට මෙයින් දන්වනු ලැබේ.

02. 1951 මැයි මස 11 වැනි දින දරන අංක 10247 රජයේ ගැසට් පත්‍රයේ සඳහන් රෙගුලාසි මෙම උත්සව සමයේදී පිළිපදින ලෙස සියලුම වන්දනාකරුවන්ට හා අනෙකුත් අයට මෙයින් දැනුම් දෙනු ලැබේ.

03. මෙම උත්සව භූමියේ මායිම් පහත දැක්වෙන පරිදි විශාල කර ඇති බව කරුණාවෙන් සලකන්න.

උතුරට : පාණ්ඩුරුපු පුල්ලෙයාර් කෝවිල් පාර,
නැගෙනහිරට : පාණ්ඩුරුපු වෙරළ පාර,
දකුණට : කල්මුන, පාණ්ඩුරුපු මායිම් පාර,
බස්නාහිරට : පෙරියකුලම් බැම්ම, පාණ්ඩුරුපු.

ඒ. අලගරත්නම්,
ප්‍රාදේශීය ලේකම්,
කල්මුන දෙමළ කොට්ඨාශය.

09-577

1992 අංක 59 දරන සත්ව රෝග පනත

ප්‍රත්‍යාදිෂ්ට කිරීම

1992 අංක 59 දරන සත්ව රෝග පනතේ විධිවිධාන වලට අනුකූලව අංක 1350, 2004.07.16 දරන ගැසට් පත්‍රයේ පළකරන ලද නියමය මගින් ආසාදිත

ප්‍රදේශ බවට ප්‍රකාශිත ප්‍රදේශ වන උතුරුමැද පළාතේ, අනුරාධපුර දිස්ත්‍රික්කයේ, තලාව ප්‍රාදේශීය ලේකම් කොට්ඨාශයේ, කුර හා මුව යන රෝගයෙන් නිදහස් බවට ද, තව දුරටත් එම ප්‍රදේශ ආසාදිත ප්‍රදේශ නොවන බවට ද මෙයින් දැනුම් දෙනු ලැබේ.

මෙම ප්‍රකාශනය මෙහි සඳහන් දිනයේ සිට ක්‍රියාත්මක විය යුතුය.

එස්. කේ. ආර්. අමරසේකර,

අධ්‍යක්ෂ ජනරාල්,

සත්ව නිෂ්පාදන හා සෞඛ්‍ය දෙපාර්තමේන්තුව.

2004ක් වූ අගෝස්තු මස 30 වැනි දින,
අධ්‍යක්ෂ ජනරාල් කාර්යාලය,
සත්ව නිෂ්පාදන හා සෞඛ්‍ය දෙපාර්තමේන්තුව,
පේරාදෙණිය.

09-685/1

1992 අංක 59 දරන සත්ව රෝග පනත

ප්‍රත්‍යාදිෂ්ට කිරීම

1992 අංක 59 දරන සත්ව රෝග පනතේ විධිවිධාන වලට අනුකූලව අංක 1350, 2004.07.16 දරන ගැසට් පත්‍රයේ පළකරන ලද නියමය මගින් ආසාදිත ප්‍රදේශ බවට ප්‍රකාශිත ප්‍රදේශ වන වයඹ පළාතේ, කුරුණෑගල දිස්ත්‍රික්කයේ, කුරුණෑගල හා මල්ලවපිටිය ප්‍රාදේශීය ලේකම් කොට්ඨාශවල, කුර හා මුව යන රෝගයෙන් නිදහස් බවට ද, තව දුරටත් එම ප්‍රදේශ ආසාදිත ප්‍රදේශ නොවන බවට ද මෙයින් දැනුම් දෙනු ලැබේ.

මෙම ප්‍රකාශනය මෙහි සඳහන් දිනයේ සිට ක්‍රියාත්මක විය යුතුය.

එස්. කේ. ආර්. අමරසේකර,

අධ්‍යක්ෂ ජනරාල්,

සත්ව නිෂ්පාදන හා සෞඛ්‍ය දෙපාර්තමේන්තුව.

2004ක් වූ සැප්තැම්බර් මස 01 වැනි දින,
අධ්‍යක්ෂ ජනරාල් කාර්යාලය,
සත්ව නිෂ්පාදන හා සෞඛ්‍ය දෙපාර්තමේන්තුව,
පේරාදෙණිය.

09-685/2

විවිධ දෙපාර්තමේන්තු දැන්වීම්

සීමාසහිත සම්පත් බැංකුව

1990 අංක 4 දරන බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) පනතේ 4 වන වගන්තිය යටතේ සීමාසහිත සම්පත් බැංකුවේ අධ්‍යක්ෂ මණ්ඩලය විසින් සම්මත කර ගන්නා ලද යෝජනා සම්මතය

එම්. සී. නානායක්කාර සහ ජේ. එම්. ආර්. සී. ජයමහ
ගිණුම් අංකය - 0023 5002 0457.

සීමාසහිත සම්පත් බැංකුවේ අධ්‍යක්ෂ මණ්ඩලය විසින් 2004.03.25 දින පවත්වන ලද රැස්වීමේ දී, විශේෂයෙන් සහ ඒකච්ඡන්දයෙන්, පහත දැක්වෙන යෝජනාව සම්මත කර ගන්නා ලදී :-

“සීමාසහිත සම්පත් බැංකුව තමට කුලියාපිටිය ප්‍රසිද්ධ නොනාරිස් එච්. එස්. පී. පෙරේරා විසින් ලියා සහතික කරන ලද අංක 5275 හා 2001 මාර්තු මස 30 වැනි දින දරන බැඳුම්කරය සහ අංක 5531 හා 2001 සැප්තැම්බර් මස 19 වන දින දරන උකස් බැඳුම්කරය මත අයවිය යුතු මුදල් ගෙවීම, ශ්‍රී ලංකා ප්‍රජාතාන්ත්‍රික සමාජවාදී ජනරජයේ තත්කාලීන, බිහල්පොල, මටේර් ටයර් හවුස්හි පදිංචිකරුවන් වන මාලි වන්දන් නානායක්කාර සහ ජයමහ මුදියන්සෙලාගේ රෝහිණී වන්දා ජයමහ විසින් එකී බැඳුම්කරයේ බන්ධනදායී වශයෙන් සිටිමින් සහ එකී ජයමහ මුදියන්සෙලාගේ රෝහිණී වන්දා ජයමහ යන අය උකස්කරු වශයෙන් ද සිටිමින් පැහැර හැර ඇති හෙයින් ද, එකී බැඳුම්කරය මත අයවිය යුතු හිඟ මුදල වශයෙන් 2003 ඔක්තෝබර් මස 31 වන දිනට රුපියල් පන්ලක්ෂ විසි දෙදහස් අටසිය නිස් නවයයි ශත දාහතර (රු.522,839.14)ක මුදලක් ශ්‍රී ලංකාවේ වලංගු මුදලින් සීමාසහිත සම්පත් බැංකුවට ලැබිය යුතුව හා අයවිය යුතුව ඇති හෙයින් ද, එකී රුපියල් පන්ලක්ෂ විසි දෙදහස් අටසිය නිස් නවයයි ශත දාහතර (රු. 5,22,839.14)ක මුදල සහ 2003 නොවැම්බර් මස 01 වැනි දින සිට දේපල විකිණීමේ දිනය දක්වා කාලයට රුපියල් හාරලක්ෂ අනූනුන්දහස් පහළොවයි ශත දහය (රු. 4,93,015.10) සඳහා වර්ෂයකට සියයට විසිහතර (24%) බැගින් වූ වැඩිදුරපොලිය සහ ප්‍රචාරක

දැන්වීම් ගාස්තු සහ වෙනත් ගාස්තු ද යන මුදල් ප්‍රමාණ, ඉන් පසුව යම් මුදලක් ගෙවා ඇත්නම් ඒ මුදල අඩු කොට අය කර ගැනීම සඳහා, ඉහත කී අංක 5275 සහ 5531 දරන උකස් බැඳුම්කර මගින් සීමාසහිත සම්පත් බැංකුව වෙත උකස් කර ඇත්තා වූ ද, මෙහි උපලේඛනයේ සවිස්තර විස්තර කොට ඇත්තා වූ ද, දේපල සහ පරිශ්‍රය, මහනුවර ප්‍රසිද්ධ වෙන්දේසිකාර අයි. ඩබ්ලිව්. ජයසූරිය මහතා ලවා ප්‍රසිද්ධ වෙන්දේසියේ විකිණිය යුතු යැයි, 1990 අංක 4 දරන බැංකු මගින් ප්‍රදානය කරන ලද ණය අයකර ගැනීමේ (විශේෂ විධි විධාන) පනතින් පැවරී ඇති බලතල ප්‍රකාර සීමාසහිත සම්පත් බැංකුවේ අධ්‍යක්ෂ මණ්ඩලය මෙයින් යෝජනා සම්මත කර ගනී.”

උපලේඛනය

වයඹ පළාතේ, කුරුණෑගල දිස්ත්‍රික්කයේ, කටුගම්පොල හත්පත්තුවේ, දකුණු යටිකත කෝරළේ, බිහල්පොල පිහිටි, අඹගහමුලහේන නමැති ඉඩමේ (කුලියාපිටිය දිසා අධිකරණයේ අංක 7044/පී දරන බෙදුම් නඩුවට ගොනුකර ඇති) බලයලත් මිනින්දෝරු ආර්. බී. නවරත්න මහතා විසින් මැන සාදන ලද අංක 2507 සහ 1992 නොවැම්බර් මස 23 වන දින දරන පිඹුරේ දැක්වෙන බෙදා වෙන් කල අංක 7 දරන බිම් කොටසට එකී අංක 2507 දරන පිඹුර ප්‍රකාරව උතුරට : එකී පිඹුරේ ලොට් 6 ද, නැගෙනහිරට : බිහල්පොල සිට මුතුගලට යන ප්‍රධාන පාර ද, දකුණට : දෙවට පාර සහ බස්නාහිරට : අංක 1402 දරන පිඹුරේ ලොට් 3 ද යන මායිම් තුල රුඩ් එක (අක්කර 0, රුඩ් 1, පර්චස් 0) ක් විශාල ඉඩමේ බිම සහ එහි පිහිටි ගහකොල, වගාව ද එයට ආබද්ධ සියළු දෙය ද වේ. මෙය කුලියාපිටිය ඉඩම් ලියාපදිංචි කිරීමේ කාර්යාලයේ ඡේ 97/100 වෙළුම/පත්ඉරුවේ ලියාපදිංචි වී ඇත.

අධ්‍යක්ෂ මණ්ඩලයේ අණ පරිදි,

එස්.සුදර්ශන්,
සාමාන්‍ය ලේකම්.

09-615/4